

## संक्षिप्त

### निर्जला एकादशी पर शर्बत सेवा की

टोंक, (निर्स)। निर्जला एकादशी के अवसर पर गुरुवार को महान पुण्यवर्धक पर्व पर भारत विकास परिषद टोंक के स्थाई जल प्रकल्प के तहत बस स्टैंड पर विगत वर्षों की भांति इस वर्ष भी यात्रियों व आमजन को शीतल चन्दन शर्बत व नमकीन मीठी शिक्की की सेवा की गई। परिषद के प्रकल्प प्रमुख सुरेश जाजू ने बताया कि डा एन एन सैनी के निर्देशन में चन्दन का शर्बत तैयार कराकर वितरित किया गया। अध्यक्ष रमेश काला ने बताया कि भाजपा जिलाध्यक्ष चंद्रवीर सिंह चौहान ने दीप प्रज्वलन कर शर्बत सेवा का शुभारंभ किया। पूर्व जिला प्रमुख सरोज किशोर बंसल, पूर्व सभापति नगर परिषद लक्ष्मी वैनी जैन सहित परिषद व सदस्यों ने भी यात्रीगण व आमजन को संस्था तक पर्यावरण को ध्यान में रखकर ग्यारह हजार पेपर गिलास से शर्बत व शिक्की सेवा की। इसी प्रकार मोदी फेन्स क्लब द्वारा निर्जला एकादशी पर सबसे बड़ा शर्बत सेवा आयोजन किया गया, जिसमें 21000 शुद्ध केसर इलायची शर्बत गिलास से जैन सेवा प्रोपकार किया।

### युवक ने फंडा लगाकर आत्महत्या की

टोंक, (निर्स)। सदर थाना क्षेत्र के जगदीश नगर में गुरुवार को जयपुर के रहने वाले युवक ने मामा के घर आत्महत्या कर जीवनलीला समाप्त कर ली। सुसाइड का कारण गर्लफ्रेंड से सगाई होने के बाद पीछा छुड़ाना का मामला सामने आया है। मृतक के भाई ने बताया कि मृतक मनोज नामा उम्र 29 साल व गर्लफ्रेंड से एक दिन पहले झगड़ा हुआ था। जिसके बाद युवती ने नुकसान पहुंचाने के लिए बदमाशों को मृतक की सुपारी दी थी, जिसके बाद मनोज डरकर मामा के घर आ गया। जहां मामा के घर पर टीशरीड के कपड़े में साड़ी से फंडा लगाकर जीवनलीला समाप्त कर ली। पुलिस ने मामला दर्ज कर मौत के कारणों की जांच कर रही है।

### मनोहरपुर में आज निकाले जाएंगे ताजिए

मनोहरपुर, (निर्स)। कस्बे सहित आस पास के समूचे क्षेत्र में ताजिये पर्व तीनों ताजिये इमामबाडों से बाहर निकलेगा। हजरत मोहम्मद के लाडले नवासे हजरत इमाम हुसैन की शहादत की याद में मोहरम पर्व के अवसर पर शुक्रवार को नगर पालिका क्षेत्र में तीन ताजिए निकाले जाएंगे। ताजियों को बनाने के लिए तीन ताजिएदारों के निर्देशन में करीब 19 लोगों ने 30 दिन तक मेहनत कर उन्हें आकर्षक स्वरूप दिया है। जानकारी के अनुसार कस्बे के लोहार मंडी, सारवान मोहल्ला और तोपचीवाड़ा से ताजिए निकाले जाएंगे। लोहार मंडी में साबिर लोहार, सारवान मोहल्ला में हाजी बुंदू खान तथा तोपचीवाड़ा में हकीम खान की निगरानी में ताजिए तैयार किए गए हैं।

### आरोपी गिरफ्तार

टोंक, (निर्स)। जिला पुलिस कप्तान रोशन मीना के निर्देशन में चलाये जा रहे वांछित अपराधियों की धरपकड़ अभियान के तहत पीपलू वृत्ताधिकारी रामअवतार के सुपरविजन में पीपलू थानाधिकारी राजकुमार के नेतृत्व में गडित थाना पुलिस टीका द्वारा बरोनी थाने में दर्ज एनडीपीएस एक्ट प्रकरण में चार माह से फरार आरोपी खुशीम कौर उर्फ डीजू की पुत्र ग्यारसी लाल उम्र 21 साल निवासी फूलबाग बहोर पुलिस थाना कोतवाली को तकनीकी सहायता व तलाश अभियान के बाद आरोपी को टोंक शहर से डिटेन किया जाकर बाद अनुसंधान के गिरफ्तार किया गया है।

### श्रद्धालुओं को पिलाई शर्बत

निवाड़ी, (निर्स)। ग्राम पंचायत झिलाय में गोपाल जी महाराज के मंदिर में निर्जला एकादशी के पावन पर्व पर यादव समाज के तत्वावधान में श्रद्धालुओं को शर्बत का वितरण किया गया। श्रद्धालु एडवोकेट बनवारीलाल यादव ने बताया कि गोपाल जी महाराज के मंदिर में निर्जला एकादशी के पावन पर्व पर विधि विभाग के अध्यक्ष एडवोकेट मनोहरलाल यादव के नेतृत्व में सैकड़ों श्रद्धालुओं को शर्बत पिलाई गई। इस अवसर पर दिनेश यादव, गिरिराज यादव, विनोद यादव, रामफूल मास्टर, कैलाश चंद एवं कजोब मल सहित कई श्रद्धालु मौजूद थे।

### बैठक सम्पन्न

भरतपुर, (निर्स)। आगामी मोहरम एवं ताजिया पर्व के अवसर पर जिले में शांति, सौहार्द एवं कानून व्यवस्था बनाए रखने के उद्देश्य से जिला स्तरीय शांति समिति की बैठक गुरुवार को जिला कलेक्ट्रेट सभागार में मुख्य कार्यकारी अधिकारी मधुल सिंह की अध्यक्षता में आयोजित की गई।

# स्वास्थ्य मंत्री ने अलवर के अस्पतालों का निरीक्षण कर लापरवाह स्टाफ पर कार्रवाई के निर्देश दिये



अलवर, (निर्स)। चिकित्सा एवं स्वास्थ्य मंत्री गजेन्द्र सिंह खींवर ने अलवर के सामान्य, जनाना एवं शिशु चिकित्सालय सहित गोविन्दगढ़ की बंदोड़ा मेव पीएचसी और रामगढ़ की बगडमेव पीएचसी का औचक निरीक्षण किया। निरीक्षण के दौरान स्टाफ के अवकाश पर मिलने पर नाराजगी जताते हुए अनुशासनात्मक कार्रवाई के निर्देश दिए। मंत्री ने मरीजों से फीडबैक लेकर बेहतर उपचार के निर्देश भी दिए।

गुरुवार को चिकित्सा मंत्री गजेन्द्र सिंह खींवर जिले की स्वास्थ्य सेवाओं का हाल जानने के लिए औचक निरीक्षण पर पहुंचे। उन्होंने सामान्य चिकित्सालय में रामाश्रय व सामान्य वाई, क्रिटिकल केयर यूनिट, आईसीयू, ऑपरेशन थियेटर का जायजा लिया। जनाना व शिशु चिकित्सालय में मदर मिलक बैंक, लेबर रूम, पोस्ट ऑपरेटिव वाई और

अलवर में निरीक्षण कर वाई में भर्ती मरीजों से फीडबैक लेते मंत्री गजेन्द्र सिंह खींवर स।

ऑपरेशन थियेटर का निरीक्षण कर व्यवस्थाएं देखीं।

निरीक्षण के दौरान मंत्री ने भर्ती मरीजों से बात कर चिकित्सा व्यवस्थाओं का फीडबैक लिया। जनाना अस्पताल में मदर मिलक बैंक के

निरीक्षण के समय मिलक स्टोरेज व्यवस्था की जानकारी ली और जरूरी निर्देश दिए। इससे पहले मंत्री ने सामुदायिक स्वास्थ्य केंद्र बंदोड़ा मेव और प्राथमिक स्वास्थ्य केंद्र बगडमेव का निरीक्षण किया। बंदोड़ा मेव पीएचसी

■ बंदोड़ा मेव पीएचसी में 4 में से 2 कार्मिक और बगडमेव पीएचसी में नर्सिंग स्टाफ अवकाश पर मिला

में 4 में से 2 कार्मिक और बगडमेव पीएचसी में नर्सिंग स्टाफ अवकाश पर मिला। इस पर मंत्री ने संबंधित चिकित्सक और स्टाफ के विरुद्ध अनुशासनात्मक कार्यवाही के निर्देश दिए। चिकित्सा मंत्री ने ओपीडी की स्थिति, दवाओं की उपलब्धता, डिलिवरी और मॉर्टलिटी, एम्बुलेंस व उपकरण व्यवस्था, सीएचसी भवनों की स्थिति तथा चिकित्सक एवं नर्सिंग स्टाफ को वस्तुस्थिति पर फीडबैक लिया। उन्होंने जिले के चिकित्सा

संस्थानों में फायर सेफ्टी व्यवस्था की समीक्षा कर नियमित मॉक ड्रिल कराने और व्यवस्थाओं को चाक-चाबंद रखने को कहा। मुख्यमंत्री आयुष्मान आरोग्य योजना, मा खडकर योजना सहित अन्य योजनाओं की प्रगति देखकर पात्र लोगों को जोड़ने के निर्देश दिए।

मंत्री ने चिकित्सा अधिकारियों को उपलब्ध संसाधनों का कुशलतम उपयोग कर जिले की चिकित्सा व्यवस्था दुरुस्त रखने को कहा। इस दौरान सीएमएचओ डॉ. योगेन्द्र शर्मा, पीएमओ डॉ. प्रवीण शर्मा, डॉ. मनोज गार्ग, डॉ. केसरी सिंह, डॉ. जालम सिंह राठी, मेडिकल कॉलेज की कार्यवाहक प्रिंसिपल डॉ. इन्दू सूद, डॉ. दिनेश सूद, नर्सिंग कॉलेज के प्रिंसिपल राजपाल यादव, नर्सिंग अधीक्षक सुशीला वर्मा व सरला शर्मा सहित संबंधित चिकित्सा अधिकारी मौजूद रहे।

## विराटनगर नगरपालिका में 25वें दिन भी सफाई कर्मियों की हड़ताल जारी

पावटा, (निर्स)। विराटनगर नगरपालिका में ठेका व्यवस्था के तहत कार्यरत सफाई कर्मियों की हड़ताल गुरुवार को 25वें दिन भी जारी रही। दो माह का बकाया मानदेय नहीं मिलने से नाराज कर्मचारियों ने नगरपालिका कार्यालय का घेराव कर प्रदर्शन किया तथा प्रशासन के खिलाफ नारेबाजी करते हुए शीर्ष भुगतान की मांग उठाई।

प्रदर्शनकारी कर्मचारियों ने चेतावनी दी कि यदि जल्द ही बकाया राशि का भुगतान नहीं किया गया तो आंदोलन को और तेज किया जाएगा। कर्मचारियों ने कहा कि मजबूर शहर का कचरा नगरपालिका कार्यालय एवं अन्य सरकारी कार्यालयों के बाहर डालकर विरोध दर्ज कराया जाएगा, जिसकी पूरी जिम्मेदारी प्रशासन की होगी।

वाल्मीकि सेना के प्रदेश पदाधिकारी अनिल वाल्मीकि ने बताया

■ दो माह का बकाया मानदेय नहीं मिलने से रोष  
■ पावटा-प्रागपुरा नगरपालिका में अधिशासी अधिकारी फतेह सिंह मीणा के निर्देशन में सफाई व्यवस्था बनी मिसाल

कि ठेकेदार के माध्यम से कार्यरत सफाई कर्मचारियों को पिछले दो माह से मानदेय नहीं मिला है। आर्थिक संकट के कारण कर्मचारियों के सामने परिवार का भरण-पोषण करना मुश्किल हो गया है। उन्होंने कहा कि कई बार जिला मुख्यालय और उपखंड स्तर पर ज्ञापन एवं धरना-प्रदर्शन के माध्यम से समस्या उठाई जा चुकी है, लेकिन अब तक कोई समाधान नहीं निकला। सफाई कर्मियों ने ठेका व्यवस्था से जुड़े सुपरवाइजर पर भी गंभीर आरोप लगाए। कर्मचारियों का कहना है कि भुगतान की मांग करने पर उनके साथ अभद्र

व्यवहार किया जाता है। महिला सफाई कर्मियों ने भी असम्मानजनक लिपिगणियां किए जाने के आरोप लगाए। धरना-प्रदर्शन में वाल्मीकि सेना के पदाधिकारी सुरेंद्र बिवाल, शंकर वाल्मीकि, रोहतास, राजेश, संदीप, लोकेश, उदय, राकेश सहित बड़ी संख्या में महिला एवं पुरुष सफाई कर्मचारी मौजूद रहे। वहीं, विराटनगर नगरपालिका के अधिशासी अधिकारी ऋषिदेव ओला ने बताया कि संबंधित ठेकेदार से लगातार संपर्क किया जा रहा है तथा कर्मचारियों के बकाया भुगतान को लेकर आवश्यक कार्रवाई की जा

रही है। उन्होंने भरोसा दिलाया कि जल्द ही समस्या का समाधान निकालने का प्रयास किया जाएगा। वहीं जहां एक ओर विराटनगर नगरपालिका में सफाई कर्मियों की हड़ताल से सफाई व्यवस्था प्रभावित हो रही है, वहीं पावटा-प्रागपुरा नगरपालिका में अधिशासी अधिकारी फतेह सिंह मीणा के निर्देशन में सफाई व्यवस्था सुचारू रूप से संचालित हो रही है। नगरपालिका क्षेत्र में नियमित सफाई, कचरा संग्रहण और स्वच्छता व्यवस्थाओं की सतत मॉनिटरिंग के चलते आमजन को किसी प्रकार की परेशानी का सामना नहीं करना पड़ रहा। स्थानीय नागरिकों का कहना है कि प्रशासन की सक्रियता और कर्मचारियों के साथ बेहतर समन्वय के कारण पावटा-प्रागपुरा नगरपालिका क्षेत्र में स्वच्छता व्यवस्था लगातार बेहतर बनी हुई है।

## कोटपूतली में एनजीटी आदेशों की पालना की मांग को लेकर आन्दोलन

कोटपूतली, (निर्स)। एनजीटी के आदेशों की पालना की मांग को लेकर जोधपुरा संघर्ष समिति द्वारा गुरुवार को जिला कलेक्ट्रेट पर महापड़ाव शुरू किया गया। इससे पूर्व धरणाथी नगर परिषद पार्क में एकत्रित होकर नारेबाजी करते हुये पैदल मार्च कर जिला कलेक्टर कार्यालय पहुंचे। जहां जिला कलेक्टर कार्यालय के सामने नारेबाजी करते हुये अनिश्चितकालीन महापड़ाव



जोधपुरा संघर्ष समिति ने कलेक्ट्रेट पर महापड़ाव शुरू किया।

■ एनजीटी के आदेशों की पालना होने तक जारी महापड़ाव रहेगा

शुरू किया गया। सामाजिक कार्यकर्ता राधेश्याम शुक्लावास व कैलाश यादव ने बताया कि महापड़ाव एनजीटी के आदेशों की पालना होने तक जारी रहेगा। धरणाथीयों ने 08 माह बाद भी एनजीटी के आदेशों की पालना नहीं होने पर भारी नाराजगी व्यक्त करते हुये रोष जताया। महापड़ाव में बड़ी संख्या में ग्रामीण महिलायें भी मौजूद रही। गुरुवार को निर्जला एकादशी का व्रत होने के कारण आंदोलनरत महिलायें मंदिर नहीं जा सकीं। ऐसे में महिलाओं ने महापड़ाव

स्थल पर ही बैठकर भजन-भाव और कीर्तन शुरू कर दिया। पूरा माहौल भक्तिमय हो गया, लेकिन अपनी मांगों को लेकर महिलाओं के तेवर बेहद सख्त नजर आये। महापड़ाव का नेतृत्व कर रहे सामाजिक कार्यकर्ता राधेश्याम शुक्लावास व सचिव कैलाश यादव ने प्रशासन की कार्यप्रणाली पर गहरा रोष व्यक्त किया है। उन्होंने दो टूक शब्दों में चेतावनी देते हुए कहा कि यदि प्रशासन ने समय रहते सुध नहीं ली और मांगों का समाधान नहीं किया तो शुक्रवार से धरना स्थल पर ही उग्र रूप अपनाते हुये क्रमिक अनशन शुरू कर दिया जायेगा। महिलाओं ने प्रशासन पर संवेदनहीनता का आरोप लगाया

आंदोलनकारियों का कहना है कि महापड़ाव स्थल पर सुलभ शौचालय तक की व्यवस्था नहीं की गई है। इस भीषण गर्मी में शौचालय और पानी जैसी बुनियादी सुविधाएँ ना होने के कारण यहां बंटी महिलाओं और उनके साथ आए छोटे बच्चों को भारी परेशानियों का सामना करना पड़ रहा है। इसके बावजूद प्रशासन पूरी तरह मस्त और सुस्त बना हुआ है, जिससे लोगों में भारी आक्रोश है। सामाजिक कार्यकर्ता राधेश्याम शुक्लावास व सचिव कैलाश यादव ने कहा कि जब तक प्रशासन उनकी वाजिब मांगों को पूरा नहीं करता, यह आंदोलन धमने वाला नहीं है। प्रशासन की सुरती ही आंदोलन को और उग्र बनाने के लिए मजबूर कर रही है।

## धार्मिक आयोजनों से क्षेत्र में सकारात्मक ऊर्जा का संचार होता है : राव राजेंद्र सिंह

पावटा, (निर्स)। निकटवर्ती ग्राम भोनावास में आयोजित नौ दिवसीय श्रीराम महायज्ञ इन दिनों क्षेत्र में श्रद्धा और भक्ति का प्रमुख केंद्र बना हुआ है। यज्ञशाला में प्रतिदिन बड़ी संख्या में श्रद्धालु पहुंचकर धार्मिक अनुष्ठानों में भाग ले रहे हैं तथा यज्ञ भगवान के दर्शन कर पुण्य लाभ अर्जित कर रहे हैं।

इसी क्रम में जयपुर ग्रामीण सांसद राव राजेंद्र सिंह गुरुवार को भोनावास पहुंचे और यज्ञ भगवान के दर्शन कर क्षेत्र की सुख-समृद्धि एवं खुशहाली की कामना की। इस दौरान ग्रामीणों ने सांसद का गर्मजोशी के साथ स्वागत एवं अभिनंदन किया। यज्ञ स्थल पर धार्मिक वातावरण के बीच सांसद ने श्रद्धालुओं से मुलाकात कर आयोजन की सराहना की। इस दौरान राव राजेंद्र सिंह, सांसद जयपुर ग्रामीण ने कहा कि 'श्रीराम यज्ञ जैसे धार्मिक आयोजन समाज में आध्यात्मिक चेतना, संस्कार और सामाजिक समरसता को मजबूत करते हैं। ऐसे आयोजनों से क्षेत्र में सकारात्मक ऊर्जा का संचार होता है।' दशरथ सिंह,



जयपुर ग्रामीण सांसद राव राजेंद्र सिंह भोनावास में यज्ञ भगवान के दर्शन कर क्षेत्र की सुख-समृद्धि की कामना की।

आयोजन सहयोगी ने कहा कि यह आयोजन केवल धार्मिक कार्यक्रम नहीं बल्कि सामाजिक एकता का भी प्रतीक है। सभी समाजों के लोग इसमें बढ़-चढ़कर भाग ले रहे हैं। ग्रामीणों के सहयोग से यज्ञ का आयोजन भव्य रूप से संपन्न हो रहा है। प्रतिदिन बड़ी संख्या में श्रद्धालु पहुंच रहे हैं। वहीं आयोजन समिति ने बताया कि 29 जून को पूर्णाहुति के बाद विशाल

भंडारे का आयोजन होगा। सभी श्रद्धालुओं से प्रसादी ग्रहण कर धर्म लाभ लेने का आग्रह है। वहीं राजपाल सिंह, पूर्व सरपंच, रिशाल सिंह, पूर्व सरपंच, महेश खंडेलवाल, समाजसेवी, राधेश्याम अजापत, ग्रामीण ने बताया कि यह आयोजन केवल धार्मिक कार्यक्रम नहीं बल्कि सामाजिक एकता का भी प्रतीक है। सभी समाजों के लोग इसमें बढ़-

■ सांसद राव राजेंद्र सिंह ने किए यज्ञ भगवान के दर्शन, 29 जून को पूर्णाहुति व विशाल भंडारा

चढ़कर भाग ले रहे हैं। यज्ञ के माध्यम से युवाओं को भारतीय संस्कृति और धार्मिक परंपराओं से जोड़ने का महत्वपूर्ण कार्य किया जा रहा है। प्रतिदिन धार्मिक कार्यक्रमों में लोगों की भागीदारी बढ़ रही है। यह आयोजन सामाजिक सद्भाव का संदेश देगा। कार्यक्रम में प्रमुख रूप से दशरथ सिंह, करण सिंह, राजपाल सिंह (पूर्व सरपंच), रिशाल सिंह (पूर्व सरपंच), धुड़ सिंह, हंसराज सिंह, कंवरपाल सिंह, दिशालाल शर्मा, महेश खंडेलवाल, कलिन सिंह, मुंशी सिंह, राधेश्याम प्रजापत, महेंद्र सिंह, धर्मपाल सिंह सहित बड़ी संख्या में ग्रामीण एवं श्रद्धालु उपस्थित रहे।

## सार-समाचार

### स्नेह मिलन समारोह संपन्न



फुलेरा, (निर्स)। ग्राम माल्यावास (जमवाय माताजी) में राजपूत समाज का प्रथम दो दिवसीय भुवासा-बाईसा स्नेह मिलन समारोह 23 व 24 जून को उत्साह एवं हवॉल्लास के साथ आयोजित हुआ। समारोह में समाज की 96 बहन-बेटियों ने भाग लेकर वर्षों पुरानी यादों को ताजा किया। कार्यक्रम की शुरुआत पारंपरिक रीति-रिवाजों से स्वागत के साथ हुई। इसके बाद भव्य शोभायात्रा निकाली गई, जिसमें महिलाओं ने टाकुरजी महाराज, जमवाय माताजी, तेजाजी महाराज, पितर महाराज एवं भोमियाजी महाराज के दर्शन कर सुख-समृद्धि की कामना की। समारोह में महिलाओं ने आपसी परिचय, पुराने अनुभवों और बचपन की यादों को साझा किया तथा सांस्कृतिक कार्यक्रमों एवं मनोरंजक खेलों में भाग लिया। इस दौरान पालुक्ष क्षण भी आए, जब वर्षों बाद बिछड़ी सहेलियां आपस में मिलीं। मगन कंवर खारिया और भंवर कंवर झाग ने बताया कि शादी के 42 वर्षों बाद इस आयोजन के माध्यम से दोनों सहेलियों का पुनर्मिलन हुआ, जिससे वे बेहद भावुक हो गईं। समापन पर महिलाओं ने ऐसे स्नेह मिलन समारोह भविष्य में भी नियमित आयोजित करने की आवश्यकता जताई। आयोजन सामाजिक एकता और पारिवारिक संबंधों को मजबूत करने की दिशा में महत्वपूर्ण पहल साबित हुआ।

### लालसोट में निर्जला एकादशी पर जगह-जगह श्रद्धालुओं को ठंडाई बांटी



लालसोट, (निर्स)। निर्जला एकादशी के पावन अवसर पर लालसोट शहर एवं आसपास के क्षेत्रों में विभिन्न सामाजिक एवं धार्मिक संगठनों द्वारा शीतल पेय भंडारों का आयोजन किया गया। भीषण गर्मी के बीच श्रद्धालुओं एवं राहगीरों को ठंडे पेय पदार्थ वितरित कर सेवा कार्य किया गया। ज्योतिबा फुले स्किल डेवेलपमेंट अफिले टोडू जोशी कार्यालय के पास दूध से निर्मित मिल्क रोज का भंडारा लगाया गया, जहां बड़ी संख्या में लोगों ने प्रसाद ग्रहण किया। वहीं खादू श्याम सेवा समिति की ओर से श्रद्धालुओं को ठंडाई वितरित की गई। इसके अलावा शहर के विभिन्न प्रमुख चौराहों, बाजारों एवं सार्वजनिक स्थलों पर लगभग दो दर्जन से अधिक शीतल पेय भंडारे लगाए गए। भंडारों में ठंडाई, शरबत, मिल्क रोज, शीतल जल एवं अन्य पेय पदार्थों का वितरण किया गया। सामाजिक संगठनों एवं भाभाशाहों ने सेवा भाव से लोगों को थ्यास बुझाकर निर्जला एकादशी का पुण्य अर्जित किया। दिनभर चले इन भंडारों में बड़ी संख्या में श्रद्धालुओं एवं राहगीरों ने लाभ उठाया।

### कोटपूतली में कल जुटेगा ईडब्ल्यूएस समाज

कोटपूतली, (निर्स)। जिला मुख्यालय पर आर्थिक रूप से कमजोर वर्ग (ईडब्ल्यूएस) के अधिकारों को लेकर शुक्रवार को आंदोलन शुरू किया जायेगा। इस मौके पर कस्बे के शरणम पैराडाइज में विशाल जन-जागरूकता रैली और विचार गोष्ठी का आयोजन होगा। जिसमें मुख्य वक्ता आरटीडीसी के पूर्व चैयरमैन धर्मेन्द्र सिंह राठीडू होंगे। आयोजन को सफल बनाने के लिए कार्यक्रम प्रभारी मिथलेश टांक व कार्यक्रम संयोजक एड. अशोक कुमार बंसल लगातार तैयारियों में जुटे हुए हैं। कार्यक्रम का मुख्य उद्देश्य ईडब्ल्यूएस वर्ग के हितों, उनके कानूनी अधिकारों और सामाजिक जागरूकता से जुड़े गंभीर विषयों पर विस्तार से विचार-विमर्श करना है। वर्तमान परिदृश्य में युवाओं और बच्चों के लिए ईडब्ल्यूएस आरक्षण और इसके लाभों को सही तरीके से लागू करवाना एक गोष्ठी का मुख्य एजेंडा रहेगा। कार्यक्रम प्रभारी मिथलेश टांक व संयोजक एड. अशोक कुमार बंसल ने क्षेत्र के सभी ईडब्ल्यूएस परिवारों और प्रबुद्ध नागरिकों से इस कार्यक्रम में पहुंचने का आग्रह किया है। उन्होंने अपील की है कि सभी अभिभावक भारी संख्या में पधारकर अपने बच्चों के हक और ईडब्ल्यूएस की जायज मांगों को जोर-शोर से उठाये, ताकि आने वाली पीढ़ी का शैक्षणिक और सामाजिक भविष्य सुरक्षित किया जा सके।

### 'शिविर का अधिक से अधिक लाभ लेंगे'

निवाड़ी, (निर्स)। नगर पालिका में संचालित ग्रामीण सेवा शिविर का अतिरिक्त जिला कलेक्टर रामावतार मीणा ने आकर्षक अवलोकन करके आवश्यक दिशा निर्देश दिए। उन्होंने शिविर में विभिन्न विभागों के अधिकारियों व कार्मिकों को सुरक्षित से कार्य करने के लिए निर्देशित किया। इस दौरान उन्होंने पात्र व्यक्तियों को मोके पर पट्टे वितरित करके सीधे तौर पर लाभान्वित किया। एडीपीएस रामावतार मीणा ने बताया कि शिविर में ग्रामीणों की सहूलियत के लिए एक ही छत के नीचे कई महत्वपूर्ण कार्य मोके पर ही निष्पादित किए जा रहे हैं। शिविर के अंतर्गत पट्टा वितरण, पशु बीमा योजना की पॉलिसी का वितरण, राजस्व खातों का शुद्धिकरण, खातों का विभाजन एवं नाम संशोधन सहित कई कार्य किए जा रहे हैं। मौके पर ही पेंशन आवेदन स्वीकार करने के कार्य भी सफरतापूर्वक किए जा रहे हैं। उन्होंने अधिकारियों का आग्रह किया कि राज्य सरकार की जनकल्याणकारी योजनाओं का सीधा लाभ आमजन तक पूरी संवेदनशीलता के साथ पहुंचाया जाए। अधिशासी अधिकारी मनोहरलाल जाट ने बताया कि शिविर में 12 से 25 जून तक कुल 290 पट्टे जारी किए गए हैं। इसी प्रकार 43 नाम हस्तांतरण, 130 स्ट्रीट लाइट मरम्मत कार्य किए जा चुके हैं। शिविर में निराश्रित पशुओं के 24 आवेदन, जन्म, मृत्यु व विवाह पंजीयन के 93 एवं ईडब्ल्यूएस के 43 आवेदन प्राप्त हुए हैं। इस अवसर पर अधिशासी अधिकारी मनोहरलाल जाट, आरआई मनिय गौर, कनिष्ठ अभियंता राजप्रतापसिंह राणावत, कनिष्ठ अभियंता कमलेश कुन्तल, बाबूलाल पंडा, हनुमान गुर्जर, अरूणकुमार शर्मा, पवनकुमार वर्मा, निशांक जैन, राहुल सैन व गणेश शर्मा सहित कई अधिकारी व कर्मचारी मौजूद थे।

### टोंक में नशामुक्ति दिवस का आयोजन

टोंक, (निर्स)। मुख्यालय स्थित राजकीय नर्सिंग कॉलेज टोंक में अंतरराष्ट्रीय नशा निषेध दिवस का आयोजन किया गया। इस मौके पर जिला नोडल अधिकारी (राष्ट्रीय मानसिक स्वास्थ्य कार्यक्रम) एवं वरिष्ठ मनोरोग एवं नशा मुक्ति विशेषज्ञ जिला चिकित्सालय टोंक डॉ. योगेश कुमार ने बताया कि सांसादत अस्पताल के कमरा नं. 3 में सभी प्रकार के नशों जैसे स्मैक, डोडा पोस्ट, अफीम, हेरोइन, ब्राउन शुगर, चिट्टा, भांग, गांजा, चरस, शराब, कोकेन, बीड़ी, सिगरेट, तंबाकू, गुटखा, पान मसाला, खैनी, कैफीन, थीनर, टमाडोल कैप्सूल, एवील इन्जेक्शन, नैद की गोलियां लेने वाले मरीजों को इलाज एवं परामर्श दिया जाता है।

### कलेक्टर ने बजरंगपुरा में ग्रामीण सेवा शिविर का निरीक्षण किया

पावटा, (निर्स)। जिला कलेक्टर अर्पण गुप्ता ने विराटनगर के बजरंगपुरा में आयोजित ग्रामीण सेवा शिविर का निरीक्षण किया। इस दौरान उन्होंने शिविर में उपलब्ध विभिन्न विभागों की सेवाओं एवं व्यवस्थाओं की जानकारी लेते हुए संबंधित अधिकारियों को आमजन की समस्याओं का प्राथमिकता से समाधान करने तथा पात्र व्यक्तियों को सरकारी योजनाओं का शत प्रतिशत लाभ पहुंचाने के निर्देश दिए। जिला कलेक्टर ने शिविर में उपस्थित ग्रामीणों से संवाद कर उन्हें मिल रही सुविधाओं की जानकारी ली एवं शिविर के संबंध में फीडबैक प्राप्त किया। उन्होंने कहा कि ग्रामीण सेवा शिविर प्रशासन एवं आमजन के बीच सीधा संवाद स्थापित करने का प्रभावी माध्यम है, जिसके माध्यम से बीचों बीच एक ही स्थान पर विभिन्न विभागों की सेवाओं एवं योजनाओं का लाभ उपलब्ध कराया जा रहा है।